



‘દાદા’ દીવો : ૧

મૂળ દીવાથી પ્રગટો દીપકમાળ,
સ્વરૂપ પ્રકાશિત ‘દાદા’નો દરબાર.---મૂળ દીવાથી...

પહેલો દીવો ‘દૃષ્ટિ’ વ્યવહાર,
સર્વાત્મ જગ-રૂપીનં કરમાળ.---મૂળ દીવાથી...

બીજો દીવો ‘નિશ્ચય’ વરમાળ,
‘દિવ્યચક્ષુ’થી શુદ્ધને નમસ્કાર.---મૂળ દીવાથી...

ત્રીજો દીવો ‘વ્યવસ્થિત’ ઘટમાળ,
‘અકર્તા’ ગાય, સુણે સ્વ-ભજનમાળ.---મૂળ દીવાથી...

ચોથો દીવો ‘સમભાવે’ નિકાલ,
નીરાગી વીતરાગે ક્રુણાધાર.---મૂળ દીવાથી...

પંચમ દીવો ‘શુદ્ધાત્મા’ સા-ધાર,
શુદ્ધ ખાતાવહી, નિર્ભેદ વેપાર.---મૂળ દીવાથી...

‘આ’ મૂર્તામૂર્ત પ્રગટ ‘છે’ અવતાર,
‘પંચ પરમેષ્ઠિ’ સુચરણે સાક્ષાત્કાર.---મૂળ દીવાથી...

‘દાદા’નો દીવો ‘દાદા’નો દરબાર,
ઝવેર, ‘મૂળ’, હીરા ‘આ’ ઝાકઝમાળ.---મૂળ દીવાથી...

